



# basic education

---

Department:  
Basic Education  
**REPUBLIC OF SOUTH AFRICA**

## **SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS**

**SISWATI LULWIMI LWEKUCALA LWEKWENGETA (FAL)**

**LIPHEPHA LEKUCALA (P1)**

**2023**

**TICONDZISO TEKUMAKA**

**EMAMAKI: 80**

**Leticondziso tekumaka tinemakhasi la-7.**

## **SIGABA A: SIVISISO**

### **UMBUTO 1**

#### **Ticondziso tekumaka sivisiso:**

- Bahlolwa abangajeziswa uma banemaphutsa esipelingi nelulwimi emibutweni lemidze ngobe injongongco kuvisisa.
- Nangabe umhlolwa asebentisa emagama aletinye tilwimi letingasiso Siswati akanganakwa lawo magama, kodwa nangabe imphendvulo ivakala ihambisana nembuto akangajeziswa. Nangabe kusetjentiswe ligama lalolunye lulwimi etheksthini kantsi liyafuneka emphendvulweni, loko kwemukelekile.
- Emibutweni levulekile bahlolwa abanganikwa emamaki nangabe baphendvule ngetimphendvulo letitsi: YEBO/CHA nobe NGIYAVUMA/ANGIVUMI. Kufanele banike sizatfu nobe bachaze ngalokugcwele nobe besekele.
- Emibutweni lefuna LICINISO/LIPHUTSA nobe LIPHUZU/UMBONO emamaki akangehlukaniwa emkhatsini, lokusho kutsi alikho limaki lelinikwa LICINISO/LIPHUTSA nobe LIPHUZU/UMBONO, onkhe emamaki anikwa sizatfu/kuchaza ngalokugcwele/kwesekela/kucaphuna.
- Nangabe umbuto udzinga timphendvulo teligama linye kuphela bese bahlolwa baphendvula ngemisho legcwele kufanele kwemukelwe nangabe ligama lelifunekako lidwetjelwe nobe ligcanyisiwe.
- Nangabe umbuto udzinga emaphuzu lamabili/lamatsatfu kodwa bahlolwa banike langetulu kwaloko, akumakwe lamabili/lamatsatfu ekucala.
- Inkhulumosigodzi (lulwimisigodzi) yemukelekile.
- Imibuto lapho kunikwe timphendvulo letinyenti kutsi bahlolwa bakhetsa, akwemukelwe luhlavu loluhambisana nemphendvulo nobe nangabe abhale imphendvulo ngalokugcwele.

## UMBUTO 1

- 1.1 1.1.1 Emahhovisi eTemphilo ahulumende.√ (1)
- 1.1.2 SaseMpumalanga.√ (1)
- 1.1.3 Bekanatsa tjwala/abhema neligwayi/atsi unemalungelo/**bekaphila imphilo yekutilawula.**  
(Kubili kwaloku.)√√ (2)
- 1.1.4 Bekabona kutsi uholo nconywana kunendvodza yakhe nekufisa kuyibona kutsi itawusala idlani ngobe ingenayo imali.√√ (2)
- 1.1.5 Bubi bekufuna kushayela lamadvodza umtsetfo bente lebakutsandzako bangasawahloniphi.√√ (2)
- 1.1.6 Basesekhona bomake labavuna emadvodzakati abo bangawafundzisi umtsetfo lomuhle nekutiphatsa.√√ (2)
- 1.1.7 Kuliphutsa ngobe kubonakala kwangatsi nguye Charity labehlukumeta Manzi ahamba angakamphekeli abuye ayonatsa tjwala ehliisa sitfunti salendvodza.√√ (2)
- 1.1.8 Bomake sebayahlonishwa/ sebanetikhundla letisetulu/lelilanga lamhla ti-9 Ingci selabekwa laba lilanga labomake. **Kungaphatsi emapasi ngasosonkhe sikhatsi.**  
(Kubili kwaloku.)√√ (2)
- 1.1.9 Kungobe bekabona kutsi unina uyamdvukisa kunekutsi amakhe kulomtukulu wakhe.√√ (2)
- 1.1.10 Imibono itawehlukela ifake ekhatsi lena lelandzelako:  
Labavumelana nako bawusekela ngekutsi bomake lapha eNingizimu Afrika nabo banelilungelo lekutsi babe netikhundla letisetulu ngobe labanye bakhulisa imindeni yabo bodwana ngaphandle kwabobabe.√√  
Labangavumelani bawusekela ngemaphuzu lafakazela loko.  
(Naleminye imibono lenembako yemukelekile) (2)
- 1.1.11 Kugcugcutela bobabe kutsi nabo baphumele ebaleni nabahlukumeteka/bemtsetfo ababalalele nabete kutobika ngetigameko tekhlukumeteka kwabo/akube nenyanga yabobabe lapho bawuhlangana babodwa bakhulume ngetindlela tekuvikela kuhlukunyetwa. (Kubili kwaloku.)√√  
(Naleminye imibono lenembako yemukelekile) (2)
- 1.1.12 Kubalulekile ngobe uma uhlukumetekile emalungelo ayakhona kukumela futsi enta nebantfu bawahloniphe.√√  
(Naleminye imibono lenembako yemukelekile) (2)

- 1.1.13 Uydiale kahle ngobe ukhonile kumela emaciniso nekubona tintfo letingenta kutsi bomake bangahlonipheki nobe balahlekelwe similo emakhaya.√√  
(Naleminye imibono lenembako yemukelekile) (2)
- 1.2 1.2.1 Kukhomba lutsandvo/kunakekela.√ (1)
- 1.2.2 C/Bobabe batinhloko temakhaya.√ (1)
- 1.2.3 Kutawuba khona budlelwano lobuhle emkhatsini wemntfwana nababe wakhe ngobe naye utamati kusukela ebuncaneni kube nelutsandvo lolucinile.√ √ (2)
- 1.2.4 Bobabe babalulekile emakhaya ngobe bafundzisa bantfwana lutsandvo loluphelele/bantfwana bakhula ngaphasi kwesandla lesifutfumele lokungenta kunciphe lizinga lebantfwana lababa tigebengu/kondla imindeneni yabo. (Kubili kwaloku.)√√  
(Naleminye imibono lenembako yemukelekile) (2)

**SAMBA SESIGABA A: 30**

## SIGABA B: SIFINYETO

### UMBUTO 2

Kumakwa kwesifinyeto akufake ekhatsi emaphuzu labalulekile lasetheksthini, akungafakwa lokungakabaluleki.

- **Kwabiwa kwemamaki:**
  - Emaphuzu la-7 amumetse emamaki la-7 (nika limaki linye ephuzwini ngalinye)
  - Lulwimi lutawunikwa emamaki lama-3.
  - Samba semamaki: 10
- **Kwabiwa kwemamaki elulwimi nangabe umhlolwa asebentise emagama akhe:**
  - 1–3 wemaphuzu labhaleke kahle nika 1 limaki.
  - 4–5 wemaphuzu labhaleke kahle nika 2 emamaki.
  - 6–7 wemaphuzu labhaleke kahle nika 3 emamaki.
- **Kwabiwa kwemamaki elulwimi nangabe umhlolwa acaphune njengobe kunjalo:**
  - 6–7 akanganikwa emamaki.
  - 4–5 akanikwe 1 limaki.
  - 2–3 imisho njengobe injalo: akanikwe 2 emamaki

### CAPHELA:

- **Linani lemagama langengci kula-60.**
  - Labamakhako kufanele bente siciniseko selinani lemagama lasetjentisiwe.
  - Akungakhishwa emamaki nangabe umhlolwa ehlulekile kubhala linani lemagama lekumele lisetjentiswe nobe ngabe linani lemagama libhalwe kabi.
  - Uma linani lemagama lelimisiwe leciwe akufundvwe umusho uze uyewufika ekugcineni kwalapho kuphelela linani lelimisiwe khona. Konkhe lokubhalwe ngemuva kwalomusho akusafundvwa.

### EMAPHUZU LABALULEKILE NGEKUPHEPHA UMA KUDVUMA LITULU

	<b>Sicashunwa</b>		<b>Emagama emhlolwa</b>
1	'Ungabambi emanti uloku uwasha netindishi.'	1	Ungawasebentisi emanti nangabe litulu lidvuma.
2	'Ungadlaleli etintsanjeni tagezi nemaplaki.'	2	Ungasondzeli etintsanjeni letihambisa gezi nemaplaki.
3	'Hlalela kudze nemafasitelo neminyango'.	3	Ungasondzeli edvute nemafasitelo netindzawo letivulekile.
4	'Hlala endlini ungadlaleli ngaphandle.'	4	Ungadlali ngaphandle, hlala ngekhatsi endlini.
5	'Ungemi ngaphasi kwetihlahla letinkhulu.'	5	Ungatfolakali ngaphasi kwetihlahla letindze.
6	'Ungatfolakali ulele phasi emhlabatsini.'	6	Ungalali phasi emhlabatsini utsi ubalekela litulu.
7	'Ungemi emafenisini nakubodalada.'	7	Dlalela ekudzeni nemafenisi nabodalada lababiyele.

**SAMBA SESIGABA B: 10**

## SIGABA C: TAKHI NETIMISO TEKUSETJENTISWA KWELULWIMI

### KUMAKWA KWESIGABA C.

- *Sipelingi/Lupelomagama:*
  - Timphehndvulo letifuna ligama linye kufanele temukelwe nanobe sipelingi/lupelomagama sinemaphutsa, ngaphandle kwekutsi liphutsa lesipelingi lintjintja inshokutsi yalelo gama.
  - Timphehndvulo letifuna imisho legcwele kufanele tingemukelwa nangabe liphutsa lesipelingi lisesakhiweni selulwimi lesihlolwako.
  - Nangabe kuhlolwa sifinyeto seligama, imphehndvulo kufanele ifakwe tiphumuti/tiphawu letifanele.
- Takhiwo temisho kufanele tilandzele luhlelo lolwemukelekile tibuye tibhalwe ngalokugcwele njengoba kubekwe eticondzisweni.
- Imibuto lapho kunikwe timphehndvulo letinyenti kutsi bahlolwa bakhethse, akwemukelwe KOKUBILI, luhlavu loluhambisana nemphendvulo NA/NOBE nemphendvulo lebhalewe ngalokugcwele.

### UMBUTO 3: SIKHANGISI

- 3.1 Sheshisa! Sheshisa! Batsi lifikamuva lidla emajwabu.√ (1)
- 3.2 Letinonile.√ (1)
- 3.3 B/Kulabatsandza inyama yemvu.√ (1)
- 3.4 Titfolakala kaMangandulani kuphela.√ (1)
- 3.5 Bahlolwa bakha umusho ngelibitomfutiselo lelitsi, 'sifo' babhala nanobe ngusiphi sifo.  
Sib: Make usebente kakhulu itolo wangenwa ngumkhuhlwane.√√ (2)
- 3.6 Lenkhulumo iyinkhohliso ngobe ngeke udle inyama uphile inguna phakadze litawufika lilanga lekudlula lapha emhlabeni.√√ (2)
- 3.7 Kute ligama lesitaladi lapho titsengiswa khona/ kute tinombolo telucingo letingasita kutsi ukhone kubashayela/ kute ne-imeyili lengakusita kutsi ukhone kubabhalela ufake li-oda/**inombolo yamakhalekhikhini**. (Kubili kwaloku)√√ (2)
- [10]**

### UMBUTO 4: IKHATHUNI

- 4.1 Itolo ngibavile bahleba.√ (1)
- 4.2 Ngulenkhumomabhamuta/sandla lasibeke esihlatsini/kutjekisa inhloko. (Kubili kwaloku)√√ (2)
- 4.3 C/Kukhona lokungahambi kahle.√ (1)

- 4.4 Bahlolwa batakhela imisho lemibili ngeligama 'imvu' kuveta umcondvo losebaleni nalobhacile.  
**Sib:**  
 Losebaleni: Gogo utsandza inyama yemvu.√  
 Lojulile: Lomfana yimvu akacalani futsi uyahlonipha.√ (2)
- 4.5 Liciniso ngobe umuntfu losemusha emsebentini uwenta kahle umsebenti nangekutimisela.√√ (2)
- 4.6 Lenkhulumo ayisilo liciniso ngobe akusibo bonkhe baphatsi labacasha bantfu ngobe batsandzana nabo kungumcabango nje walona lomsikati.√√ (2)
- [10]**

### UMBUTO 5: IPHROZI

- 5.1 5.1.1 Liyachasisa/liyaphawula√ (1)
- 5.1.2 Ngiso lesinika bantfu emandla ekukwahlulela nekukuhlonipha.√√ (2)
- 5.1.3 Kungahlonishwa njengemuntfu locotfo.√ (1)
- 5.1.4 Bahlolwa banciphisa ligama 'umuntfu' lisho 'umntfwana'.  
**Sib:** Umntfwana wakitsi utsandza kukhala.√√ (2)
- 5.1.5 (a) Ngumusho locondzile.√ (1)  
 (b) Ngumusho lombici.√ (1)
- 5.1.6 Bahlolwa basebentisa ligama 'umphatsi' livete inshokutsi yalo.  
**Sib:** Umntfu lonesikhundla lesisetulu kumele ahlonipheke.√√ (2)
- 5.1.7 Bahlolwa babhala inkhulumongco  
**Sib:** 'Tihloniphe kute uhlonishwe' kusho Mnumzane Ndlovu.√√ (2)
- 5.1.8 Bahlolwa bakha umusho ngeligama'sitfunti' kuveta inchazelo yesitfunti lesentiwa lilanga/inyeti.  
**Sib:** Ngitse ngiyaphuma ngabona sitfunti semuntfu ngacala kwesaba√√. (2)
- 5.2 5.2.1 Ukhuluma nami?√ (1)
- 5.2.2 A/Bomahambisana.√ (1)
- 5.2.3 Hawu! **W**aze wabamuhle nkhosatana.√√ (2)
- 5.2.4 Bahlolwa babhala umusho ngeligama 'wena' libe yinhloko yemusho. (2)  
**Sib:** Wena udlile nje?√√ **[20]**

**SAMBA SESIGABA C: 40**  
**SAMBA SAKO KONKHE: 80**